

## آدھی ماں!

ادبی محاذ پر اہل کشمیر کا مؤثر احتجاج

امجد عباسی

اہل کشمیر ایک طویل مدت سے مقبوضہ کشمیر میں بھارتی جارحیت کے خلاف اور اسلام کی سربنندی اور حق خود ارادیت کے حصول کے لیے عزم و ہمت اور صبر و استقامت سے جدو جہد جاری رکھے ہوئے ہیں۔ اس جدو جہد کے نتیجے میں ایک لاکھ کے قریب کشمیری مردو خواتین، نوجوان اور بچے اپنی جانوں کا نذر انہ پیش کر چکے ہیں، جب کہ ایک لاکھ سے زائد رخی و مخذول رہو چکے ہیں۔ اتنی تعداد میں مردو خواتین، نوجوان، بزرگ اور بچے بھارتی غاصب فوج کے ہاتھوں گرفتار، جیلوں، تعزیزی مرکزوں، انٹر گیشن سنٹرزوں اور ٹارچ سیلوں میں نہایت وحشیانہ اور انسانیت سوز مظالم سے دوچار ہیں جن کے تصور ہی سے رو گئے کھڑے ہو جاتے ہیں۔ لوگوں کی ایک بڑی تعداد لاپتا ہے جن کے بارے میں نہیں معلوم کہ آیا وہ زندہ بھی ہیں یا ہلاک ہو چکے ہیں۔

اس تمام ترجیح اور انسانی حقوق کی پامالی کے باوجود اہل کشمیر نے بھارتی جارحیت اور تہذیبی و ثقافتی یلغار کا منظم انداز میں ایک جامع حکمت عملی سے مقابلہ کیا ہے۔ سیاسی محاذ ہو یا نظریاتی محاذ، تہذیبی و ثقافتی محاذ ہو یا تعلیمی محاذ اور دعوتی محاذ ہو یا عسکری محاذ۔ ہر محاذ پر اہل کشمیر نے مسلمانوں کے وجود کو مٹانے کی بھارت کی سازشوں کا ڈٹ کر مقابلہ کیا ہے اور لازوال قربانیوں سے داستانِ عزیت رقم کی ہے۔

اس تحریک آزادی میں خواتین نے بھی مردوں کے شانہ بہ شانہ حصہ لیا ہے اور کسی بھی قسم کی قربانی سے دربغ نہیں کیا۔ انہوں نے مردوں کو حوصلہ اور سہارا دیا ہے، اپنے بیٹوں کو جہاد کشمیر

کے لیے تیار کیا اور بھارتی فوج کے ظلم و جبر اور سفا کیت کو بڑے حوصلے اور بہت سے برداشت کیا۔ مردوں کے شہید یا لاپتا ہو جانے کے نتیجے میں خواتین کو بہت سے مسائل کا بھی سامنا ہے۔ وہ نیم یہود اور نیم یہودی کی کیفیت سے دوچار ہیں۔ انھیں نہیں معلوم کہ خاوندیات ہیں یا شہید ہو چکے ہیں۔ ماڈل کو لاپتا ہو جانے والے بچوں کا انتظار ہے کہ آیا زندوں میں ہیں یا مردوں میں کہ صبر ہی آجائے۔ مردوں کی عدم موجودگی میں خواتین معاشری بوجھ بھی اٹھائے ہوئے ہیں۔ وہ لاپتا خاوند کا ڈیتھ سرٹیفیکیٹ نہیں پیش کر سکتیں کہ پنشن کی وصولی کی کوئی صورت بن سکے، بلکہ باپرده خواتین بھیک مانگنے پر مجبوor ہیں۔ بھارتی فوج کے ہاتھوں اپنے بچوں بالخصوص بیجوں کے تحفظ کے لیے بھی فکرمند اور ہراساں ہیں اور اس کے نتیجے میں ہنفی امراض سے بھی دوچار ہیں۔

ان حالات میں ادبی محاذ پر کشمیری اہل قلم نے ظلم کے خلاف بالخصوص خواتین کو درپیش مسائل اور ان کی قربانیوں کو موضوع بناتے ہوئے قلم اٹھایا ہے۔ گذشتہ کچھ عرصے میں کئی ناول اور رپورٹیں سامنے آئی ہیں جنہوں نے مُؤثر انداز میں ظلم کے خلاف آواز بلند کی گئی ہے اور دنیا کو متوجہ کیا ہے۔ ان میں شہناز بیشرا ناول Half Mother (نصف ماں)، بھارت پیر کا Curfewed Night (کرفیو کی رات) اور مرزا وحید کا Collaborator (دشمن سے خفیہ تعاون کرنے والا) معروف ہیں۔ اس کے علاوہ ایک تنظیم ایسوی ایشن آف پیرنس آف ڈس اپیرڈ پرسن، کے تحت ایک رپورٹ Half Wife, Half Widow (نصف بیوہ، نصف بیوی) بھی سامنے آئی ہے جس میں برادر است خواتین سے رابطہ کر کے ان کے مسائل کو موضوع بنایا گیا ہے۔ یہ ان خواتین کے مسائل پر مبنی ہے جنھیں نہیں معلوم کہ ان کے خاوند زندہ ہیں یا وفات پاچے ہیں۔ (تفصیل کے لیے دیکھیے: نیم یہوائیں، نیم یہویاں، ترجمان القرآن، مئی ۲۰۱۲ء)

‘نصف ماں’ (Half Mother) حال ہی میں سامنے آنے والا ناول ہے جس کے جواب سال مصنف، شہناز بیشرا نرٹل یونیورسٹی آف کشمیر میں میڈیا اسٹڈیز سے وابستہ ہیں۔ انہوں نے اپنے ناول میں ۱۹۸۷ء کے انتخابات کے بعد جب اہل کشمیر نے سیاسی عمل سے مایوس ہو کر عسکریت کی حکمت عملی کو اپنایا اور ۱۹۹۰ء میں وادی میں مظالم کا نام ختم ہونے والا سلسہ شروع ہوا تھا، کو موضوع بنایا ہے۔ مختلف کرداروں کے ذریعے اس دور کے مظالم کی عکاسی کی کامیاب کوشش کی ہے۔

۸ ہزار لاپتا افراد کے لواحقین بالخصوص مائیں جس کرب اور اذیت سے گزر رہی ہیں، اس کو حلیمہ کے کردار سے نمایاں کیا ہے جس کے جوان بیٹے (عمران) کو بھارتی فوجی اٹھا کر لے جاتے ہیں۔ اس دوران اس کا سہارا اور حوصلہ دلانے والا باپ بھی شہید کر دیا جاتا ہے۔ وہ بے یار و مددگار لیکن ماں کی متاثر کے ہاتھوں مجبور ہو کر اپنے بیٹے کی تلاش میں نکل کھڑی ہوتی ہے اور ماری ماری پھرتی ہے۔ پولیس اسٹیشن، جیل، آرمی یکمپ اور ثارچ سیل اور جہاں تک اس کی رسائی ممکن ہوتی ہے، بیٹے کو تلاش کرتی پھرتی ہے لیکن ناکامی کا منہ ہی دیکھتی ہے۔ یخون کے آنسو زلا دینے والی کہانی ایک کشمیری ماں کے جذبات و احساسات اور اس کے مسائل کی عکاسی کرتے ہوئے قاری کو بہت متاثر کرتی ہے اور سوچنے پر مجبور کر دیتی ہے۔

ادبی محاذ پر ایک اور آواز معروف ادیب، مین بگ پرائز اور سڈنی پیس پرائز کی حامل اروں دھتی رائے کی ہے جو ہندو ہونے کے باوجود کشمیر میں انسانی حقوق کی پامالی کے خلاف آواز اٹھاتی رہتی ہیں۔ ۲۰۰۸ء میں جب مقبوضہ کشمیر میں امر ناتھ متعلقی زمین کا تنازع اٹھا تھا اور حکومت نے غیر قانونی طور پر کشمیر کی زمین ہندو پنڈتوں کو الات کرنے کی کوشش کی تھی تو پورے کشمیر میں احتجاجی تحریک شروع ہو گئی تھی اور لاکھوں کشمیری اپنے حقوق کے تحفظ کے لیے اٹھ کھڑے ہوئے تھے۔ اس موقعے پر اروں دھتی رائے نے کشمیر کا دورہ کیا تھا اور پھر ایک تقیدی انٹرو یو میں چشم دید مشاہدات کی روشنی میں یہ مطالبه کیا تھا کہ اہل کشمیر اگر بھارت کے ساتھ نہیں رہنا چاہتے تو ان کو عیحدگی کا حق ملتا چاہیے۔ یہ انٹرو یو ٹائائمز آف انڈیا میں ۸ اگست ۲۰۰۸ء کو شائع ہوا۔ اس پر انھیں ہندوؤں کی طرف سے سخت احتجاج اور دھمکیوں کا بھی سامنا کرنا پڑا۔ تاہم یہ دباؤ انسانی حقوق کے تحفظ کے لیے کوشش اس ادیب کو اہل کشمیر کے حق میں آواز بلند کرنے سے نہ روک سکا۔

ضرورت اس امر کی ہے کہ جس طرح اہل کشمیر ادبی محاذ پر سرگرمی کا مظاہرہ کر رہے ہیں، پاکستانی ادیب بھی اپنا فرض ادا کریں۔ افسانہ، ناول اور شاعری کے ذریعے کشمیر کا مقدمہ پیش کریں اور دلوں اور جذبات کی ترجیحی کریں۔ آج سو شیل میڈیا کے ذریعے کشمیر کا مقدمہ پیش کریں اہل ہو گیا ہے۔ اہل کشمیر اگر اپنے خون کی سرخی سے تاریخ رقم کر رہے ہیں، تو کیا پاکستانی اہل قلم کا فرض نہیں کرو بھی اپنے قلم کی سیاہی سے کچھ قرض ادا کریں۔